

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, ద్విచత్యాలింశదధికశతతమ, త్రిచత్యాలింశదధికశతతమ
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-142 ద్విచత్వారింశదధికశతతమో2ధ్యాయః జతుగృహపర్వ
 ధృతరాష్ట్రస్యాజ్ఞయా పాణ్డవానాం వారణావతే గమనమ్

కథ్యమానే తథా రమ్యే నగరే వారణావతే ।
 గమనే పాణ్డుపుత్రాణాం జజ్ఞే తత్ర మతిర్ఘ్నప ॥ 142-5 ॥

యదా త్వమన్యత నృపో జాతకౌతూహలా ఇతి ।
 ఉవాచైతానేత్య తదా పాణ్డవానమ్బికాసుతః ॥ 142-6 ॥

మమైతే పురుషో నిత్యం కథయన్తి పునః పునః ।
 రమణీయతమం లోకే నగరం వారణావతమ్ ॥ 142-7 ॥

తే తాతా యది మన్యధ్వముత్సవం వారణావతే ।
 సగణాః సాన్వయాశ్చైవ విహరద్వం యథామరాః ॥ 142-8 ॥

బ్రాహ్మణేభ్యశ్చ రత్నాని గాయకేభ్యశ్చ సర్వశః ।
 ప్రయచ్ఛద్వం యథాకామం దేవా ఇవ సువర్చసః ॥ 142-9 ॥

కశ్చేత్కాలం విహృత్యైవమనుభూయ పరాం ముదమ్ ।
 ఇదం వై హోస్తి నపురం సుఖినః పునరేష్యథ ॥ 142-10 ॥

వైశమ్పాయన ఉవాచ

ధృతరాష్ట్రస్య తం కామమనుబుధ్య యుధిష్ఠిరః ।
 ఆత్మనశ్చాసహాయత్వం తథేతి ప్రత్యువాచ తమ్ ॥ 142-11 ॥

తతో భీష్మం శాన్తనవం విదురం చ మహామతిమ్ ।
 ద్రోణం చ బాహ్లికం చైవ సోమదత్తం చ కౌరవమ్ ॥ 142-12 ॥

కృపమాచార్యపుత్రం చ భూరిశ్రవసమేవ చ ।
 మాన్యానన్యానమాత్యాంశ్చ బ్రాహ్మణాంశ్చ తపోధనాన్ ॥ 142-13 ॥

పురోహితాంశ్చ పౌరాంశ్చ గాన్ధారీం చ యశస్వినీమ్ ।
 యుధిష్ఠిరః శనైర్దీన ఉవాచేదం వచస్తదా ॥ 142-14 ॥

రమణీయే జనాకీర్ణే నగరే వారణావతే ।
 సగణాస్తత్ర యాస్యామో ధృతరాష్ట్రస్య శాసనాత్ ॥ 142-15 ॥

ప్రసన్నమనసః సర్వే పుణ్యా వాచో విముఞ్చత ।
ఆశీర్భిర్బృంహితానస్మాన్న పాపం ప్రసహిష్యతే ॥ 142-16 ॥

ఏవముక్తాస్తు తే సర్వే పాణ్డుపుత్రేణ కౌరవాః ।
ప్రసన్నవదనా భూత్వా తే2న్వవర్తన్త పాణ్డవాన్ ॥ 142-17 ॥

స్వస్త్వస్తు వః పథి సదా భూతేభ్యఞ్చైవ సర్వశః ।
మా చ వో2స్త్వశుభం కిఞ్చిత్ సర్వశః పాణ్డునన్దనాః ॥ 142-18 ॥

తతః కృతస్వస్త్వయనా రాజ్యలాభాయ పార్థివాః ।
కృత్వా సర్వాణి కార్యాణి ప్రయయుర్వారణావతమ్ ॥ 142-19 ॥

ఇతి శ్రీమహాభారతే ఆదిపర్వణి జతుగృహపర్వణి వారణావతయాత్రాయాం
ద్విచత్వారింశదధికశతతమో2ధ్యాయః ॥ 142 ॥

అధ్యాయః-143 త్రిచత్వారింశదధికశతతమో2ధ్యాయః జతుగృహపర్వ
దుర్యోధనాదేశేన పురోచనకర్తృకం వారణావతే జతుగృహనిర్మాణమ్

అథ శ్రీమహాభారతే ఆదిపర్వణి జతుగృహపర్వణి పురోచనోపదేశే త్రిచత్వారింశదధికశతతమో2ధ్యాయః ॥143॥

వైశమ్పాయన ఉవాచ

ఏవముక్తేషు రాజ్ఞా తు పాణ్డుపుత్రేషు భారత ।
దుర్యోధనః పరం హర్షమగచ్ఛత్ స దురాత్మవాన్ ॥ 143-1 ॥

స పురోచనమ్ ఏకాన్తమానీయ భరతర్షభ ।
గృహీత్వా దక్షిణే పాణౌ సచివం వాక్యమబ్రవీత్ ॥ 143-2 ॥

మమేయం వసుసమ్పూర్ణా పురోచన వసున్ధరా ।
యథేయం మమ తద్వత్తే స తాం రక్షితుమర్హసి ॥ 143-3 ॥

న హి మే కశ్చిదన్యో2స్తి విసికతమస్త్వయా ।
సహాయో యేన సన్ధాయ మస్త్రయేయం యథా త్వయా ॥ 143-4 ॥

సంరక్ష తాత మస్త్రం చ సపత్నాంశ్చ మమోద్ధర ।
నిపుణేనాభ్యుపాయేన యద్బ్రవీమి తథా కురు ॥ 143-5 ॥

పాణ్డవా ధృతరాష్ట్రేణ ప్రేషితా వారణావతమ్ ।
ఉత్సవే విహరిష్యన్తి ధృతరాష్ట్రస్య శాసనాత్ ॥ 143-6 ॥

స త్వం రాసభయుక్తేన స్యన్వనేనాశుగామినా ।
వారణావతమద్యైవ యథా యాసి తథా కురు ॥

॥ 143-7 ॥

తత్ర గత్వా చతుఃశాలం గృహం పరమసంవృతమ్ ।
నగరోపాంతమాశ్రిత్య కారయేథా మహాధనమ్ ॥

॥ 143-8 ॥

శణసర్జరసాదీని యాని ద్రవ్యాణి కానిచిత్ ।
ఆగ్నేయాన్యత సస్తీహ తాని తత్ర ప్రదాపయ ॥

॥ 143-9 ॥

సర్పిస్తైలవసాభిశ్చ లాక్షయా చాప్యనల్పయా ।
మృత్తికాం మిశ్రయిత్వా త్వం లేపం కుడ్యేషు దాపయ ॥

॥ 143-10 ॥

శణం తైలం ఘృతం చైవ జతు దారూణి చైవ హి ।
తస్మిన్ వేశ్మని సర్వాణి నిక్షిపేథాః సమస్తతః ॥

॥ 143-11 ॥

యథా చ తన్న పశ్యేరన్ పరీక్షంతో2పి పాణ్డవాః ।
ఆగ్నేయమితి తత్కార్యమపి చాన్యే2పి మానవాః ॥

॥ 143-12 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి వశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |